

**ការប្រលងវាយតម្លៃពលករជំនាញកម្រិត១ក្នុងវិស័យភោជនីយដ្ឋាន**

**សេចក្តីណែនាំអំពីការប្រលងនៅក្នុងប្រទេស**

**1. ស្តីអំពីការប្រលងវាយតម្លៃពលករជំនាញកម្រិត១ក្នុងវិស័យភោជនីយដ្ឋាន**

“ពលករជំនាញ” គឺជាប្រព័ន្ធដែលទទួលយកអ្នកដែលមានបច្ចេកទេសជំនាញនៅ បរទេសអោយមកបំពេញការងារដែលខ្លះខាតមនុស្សធ្វើការនៅប្រទេសជប៉ុន ដូចជាវិស័យភោជនីយដ្ឋានជាដើម។

ដើម្បីទទួលបានសិទ្ធិស្នាក់នៅជាពលករជំនាញកម្រិត១ក្នុងវិស័យភោជនីយដ្ឋាន ចាំបាច់ត្រូវប្រលងជាប់ “ការប្រលងវាយតម្លៃពលករជំនាញកម្រិត១ក្នុង វិស័យភោជនីយដ្ឋាន” និង “ការប្រលងភាសាជប៉ុន” ទាំងពីរមុខ។

“ការប្រលងភាសាជប៉ុន” មាន “តេស្តមូលដ្ឋានគ្រឹះភាសាជប៉ុន (JFT-Basic)” ដែលរៀបចំដោយមូលនិធិជប៉ុន “ការប្រលងសមត្ថភាពជំនាញភាសាជប៉ុន (JLPT)” ដែលរៀបចំដោយមូលនិធិជប៉ុននិងសមាគមន៍គាំទ្រការអប់រំអន្តរជាតិជប៉ុន។

“ការប្រលងវាយតម្លៃពលករជំនាញកម្រិត១ក្នុងវិស័យភោជនីយដ្ឋាន” (ខាងក្រោម ហៅថា “ការប្រលង”) គឺត្រូវបានរៀបចំឡើងដោយស្ថាប័ន វាយតម្លៃជំនាញបច្ចេកទេសឧស្សាហកម្មម្ហូបអាហារសម្រាប់ជនបរទេស (OTAFF)។

ប្រសិនបើចង់ដឹងអំពីការដាក់ពាក្យស្នើសុំសិទ្ធិស្នាក់នៅជាពលករជំនាញ សូមទាក់ទងសួរទៅកាន់ទីភ្នាក់ងារអន្តោប្រវេសន៍នៃក្រសួងយុត្តិធម៌ជប៉ុន។

ប្រសិនបើមានចម្ងល់អ្វីក្រៅពីការប្រលងវាយតម្លៃពលករជំនាញកម្រិត១ក្នុងវិស័យ ភោជនីយដ្ឋាននិងវិស័យ ផលិតចំណីអាហារ និងភេសជ្ជៈ សូមសាកសួរពីក្នុង “សាកសួរព័ត៌មាន” ដែលមាននៅលើទំព័រដំបូងគេនៃគេហទំព័ររបស់ OTAFF។

**2. លក្ខខណ្ឌនៃការទទួលការប្រលង**

បុគ្គលដែលអាចទទួលការប្រលងវាយតម្លៃពលករជំនាញកម្រិត 1 ក្នុងវិស័យ ភោជនីយដ្ឋាន នៅក្នុងប្រទេសជប៉ុនបាន គឺជាបុគ្គលដែលបំពេញតាមលក្ខខណ្ឌទាំង (1) និង (2) នៅថ្ងៃប្រលង។

- (1) បុគ្គលដែលមានសិទ្ធិស្នាក់នៅ (ចំណាំ1) និងមានអាយុចាប់ពី 17 ឆ្នាំពេញឡើងទៅ គិតត្រឹមនៅថ្ងៃប្រលង
- (2) បុគ្គលដែលកាន់លិខិតឆ្លងដែន (ចំណាំ2) ដែលចេញដោយរដ្ឋាភិបាលបរទេស ឬស្ថាប័នមានសមត្ថកិច្ចក្នុងតំបន់ដែលប្រកាសកំណត់ដោយរដ្ឋមន្ត្រីក្រសួង យុត្តិធម៌សម្រាប់ជាកិច្ចសហការនៅក្នុងការអនុវត្តដីកាបង្គាប់ឱ្យនិរទេស ដោយរលូន។

(ចំណាំ1) បុគ្គលដែលកំពុងស្នាក់នៅក្នុងប្រទេសជប៉ុនដោយគោរពតាមច្បាប់របស់ ប្រទេសជប៉ុនគឺអាចទទួលការប្រលងបាន។ ទោះបីមិនមានកាកស្នាក់នៅ ក៏ដោយប្រសិនបើជាបុគ្គលដែលស្នាក់នៅរយៈពេលខ្លីនៅប្រទេសជប៉ុនដោយ គោរពតាមច្បាប់ក៏អាចទទួលការប្រលងបានដែរ។ បុគ្គលដែលស្នាក់នៅ ប្រទេសជប៉ុនដោយមិនគោរពច្បាប់របស់ប្រទេសជប៉ុន (អ្នកស្នាក់នៅខុសច្បាប់) គឺមិនអាចទទួលការប្រលងបានឡើយ។

(ចំណាំ2) បច្ចុប្បន្ន បុគ្គលដែលកាន់លិខិតឆ្លងដែនក្រៅពីសាធារណៈរដ្ឋឥស្លាម អ៊ីរ៉ង់ គឺអាចទទួលការប្រលងបាន។

- ទោះបីជាជាប់ការប្រលងនេះក៏ដោយ ក៏មិនប្រាកដថាទទួលបានសិទ្ធិស្នាក់នៅជា "ពលករជំនាញ" បានដែរ។
- ទោះបីជាប្រលងជាប់ ហើយធ្វើការដាក់ពាក្យស្នើរសុំលិខិតបញ្ជាក់សិទ្ធិស្នាក់នៅ ឬពាក្យស្នើរសុំផ្លាស់ប្តូរសិទ្ធិស្នាក់នៅក៏ដោយក៏មិនប្រាកដថាអាចទទួលបានលិខិត បញ្ជាក់សិទ្ធិស្នាក់នៅបានដែរ។
- ទោះបីជាទទួលបានលិខិតបញ្ជាក់សិទ្ធិស្នាក់នៅក៏ដោយក៏មិនប្រាកដថាអាចទទួល បានវិសា (ទិដ្ឋាការ) ដែរ ពីព្រោះវិសា (ទិដ្ឋាការ) ក្រសួងការបរទេសនឹងធ្វើការត្រួត ពិនិត្យដោយឡែកពីគ្នា។

**3. មុខវិជ្ជាប្រលង វិធីសាស្ត្រអនុវត្តជាដើម**

- (1) មុខវិជ្ជាប្រលង: មាន2មុខវិជ្ជា គឺប្រលងទ្រឹស្តីនិងប្រលងអនុវត្ត
- (2) រយៈពេលប្រលង: 70នាទី
- (3) ជម្រើសចម្លើយ: 3ជម្រើស
- (4) ភាសា: ភាសាជប៉ុន (មានដាក់របៀបអានពីលើអក្សរកាន់ដី)
- (5) វិធីសាស្ត្រអនុវត្ត: ការប្រលង តាម ប្រព័ន្ធកុំព្យូទ័រ (ទម្រង់ CBT)

សំណួរត្រូវបានបង្ហាញដោយប្រើកុំព្យូទ័រដែលមាននៅមណ្ឌលប្រលង។ បេក្ខជនប្រលងត្រូវមើលសំណួរដែលបង្ហាញនៅលើអេក្រង់ ហើយឆ្លើយនៅលើអេក្រង់កុំព្យូទ័រតែម្តង។

(6) ចំនួនសំណួរ ការបែងចែកពិន្ទុ:

ចំណុច	ប្រលងទ្រឹស្តី		ប្រលងអនុវត្ត	
	ចំនួនសំណួរ	ការបែងចែកពិន្ទុ	ចំនួនសំណួរ	ការបែងចែកពិន្ទុ
ការគ្រប់គ្រងអនាម័យ	10សំណួរ	ពិន្ទុពេញ 40ពិន្ទុ (1សំណួរ 4ពិន្ទុ)	ការប្រលងវាយតម្លៃ 3សំណួរ ការបង្កើតផែនការ 2សំណួរ	ពិន្ទុពេញ 40ពិន្ទុ (1សំណួរ8ពិន្ទុ)
ការចម្អិនអាហារ និងភេសជ្ជៈ	10សំណួរ	ពិន្ទុពេញ 30ពិន្ទុ (1សំណួរ 3ពិន្ទុ)	ការប្រលងវាយតម្លៃ 3សំណួរ ការបង្កើតផែនការ 2សំណួរ	ពិន្ទុពេញ 30ពិន្ទុ (1សំណួរ 6ពិន្ទុ)
ការទទួលភ្ញៀវ ជាទូទៅ	10សំណួរ	ពិន្ទុពេញ 30ពិន្ទុ (1សំណួរ 3ពិន្ទុ)	ការប្រលងវាយតម្លៃ 3សំណួរ ការបង្កើតផែនការ 2សំណួរ	ពិន្ទុពេញ 30ពិន្ទុ (1សំណួរ 6ពិន្ទុ)
	សរុប 30សំណួរ	សរុប 100ពិន្ទុ	សរុប 15សំណួរ	សរុប 100ពិន្ទុ

[ឯកសារជំនួយ]  
សូមអានចំណុចឆ្លើយតបនីមួយៗនៃសៀវភៅសិក្សា។

**4. សង់ដារជាប់**

ការជាប់គឺត្រូវបានពិន្តិចាប់ពី130ពិន្តិឡើងទៅក្នុងពិន្តិពេញ200ពិន្តិ (អត្រាចម្លើយត្រូវ65%ឡើងទៅ)។

**5. តម្លៃប្រលង**

7000យ៉េន (រួមទាំងពន្ធ)

ថ្លៃប្រលងដែលបានបង់រួចមិនអាចសងត្រឡប់វិញបានទេ។

ប៉ុន្តែ ក្នុងករណីបន្ទាប់ថ្លៃប្រលងនឹងត្រូវបានសងត្រឡប់វិញ។

- នៅពេលការប្រលងមិនអាចប្រព្រឹត្តទៅបានដោយសារបញ្ហាខាង OTAFF
- នៅពេលដែលខាង

OTAFFបានសម្រេចថាការប្រលងមិនអាចប្រព្រឹត្តទៅបានដោយសារតែគ្រោះធម្មជាតិជាដើម

※ក្នុងករណីអាចប្តូរទៅប្រលងថ្ងៃផ្សេងបាន ថ្លៃប្រលងមិនត្រូវបានសងត្រឡប់វិញទេ។

**6. ការប្រលងម្តងទៀត**

បន្ទាប់ពីប្រលងរួចប្រសិនបើចង់ប្រលងក្នុងវិស័យដដែលម្តងទៀតអ្នកត្រូវទុកចន្លោះរយៈពេល 45ថ្ងៃដោយគិតចាប់ពីថ្ងៃបន្ទាប់នៃថ្ងៃប្រលងលើកមុន។ មានន័យថារាប់ពីថ្ងៃបន្ទាប់នៃថ្ងៃប្រលង ចាប់ពី46ថ្ងៃទៅទើបអាចប្រលងទៀតបាន។

**7. ចំណុចប្រុងប្រយ័ត្នក្នុងថ្ងៃប្រលង**

(1) ការប្រុងប្រយ័ត្ននៅកន្លែងចុះឈ្មោះ

- 1) រហូតដល់ថ្ងៃប្រលង សូមពិនិត្យមើល "ការប្រុងប្រយ័ត្នក្នុងថ្ងៃប្រលង" ជាដាច់ខាត។
- 2) ប្រសិនបើមិនបានយកសម្ភារៈដែលត្រូវយកមកនៅថ្ងៃប្រលងទេនោះអ្នកនឹងមិនត្រូវបានអនុញ្ញាតឱ្យចូលរួមប្រលងឡើយ។

(2) ការប្រុងប្រយ័ត្នមុនពេលចូលបន្ទប់ប្រលង

- 1) មុនពេលចូលបន្ទប់ប្រលងនឹងធ្វើការថតរូបផ្ទៃមុខរូបថតផ្ទៃមុខនឹងត្រូវយកទៅប្រើប្រាស់នៅលើលិខិតជូនដំណឹងលទ្ធផលប្រលង។
- 2) ក្នុងបន្ទប់ប្រលងមិនអនុញ្ញាតឱ្យយកសម្ភារៈអ្វីផ្សេងចូលក្រៅពីឯកសារបញ្ជាក់អត្តសញ្ញាណឡើយ។ សូមទុកសម្ភារៈទាំងអស់ រួមមានទូរស័ព្ទដៃ ឧបករណ៍សរសេរ នាឡិកាដៃ

និងម៉ាស៊ីនគិតលេខ ទៅក្នុងទូដាក់អីវ៉ាន់លើកលែងតែឯកសារបញ្ជាក់អត្តសញ្ញាណ តែប៉ុណ្ណោះ។

3) យើងនឹងធ្វើការត្រួតពិនិត្យសន្តិសុខដើម្បីមើលថាតើមានបំណងយកទូរស័ព្ទដៃជាដើម ចូលដៃរឺទេ។ សូមធ្វើតាមការណែនាំរបស់បុគ្គលិក។

4) ប្រសិនបើដឹងថាអ្នកមានបំណងយកទូរស័ព្ទដៃជាដើមចូលនោះអ្នកនឹងមិនអាចទទួល ការប្រលងបានឡើយ។ សូមធ្វើតាមការណែនាំរបស់បុគ្គលិក។

5) ដើម្បីការពារបញ្ហាផ្សេងៗកន្លែងចុះឈ្មោះនិងទូដាក់អីវ៉ាន់ត្រូវបានតាមដានដោយប្រព័ន្ធ កាមេរ៉ា។

(3) ចំណុចប្រុងប្រយ័ត្នពេលប្រលង

- 1) នៅក្នុងការប្រលង អ្នកនឹងប្រើម៉ោស៍កុំព្យូទ័រ ដើម្បីឆ្លើយសំណួរ។ នៅពេលចុចប៊ូតុងប្រតិបត្តិ (Action Button) នៅលើអេក្រង់កុំព្យូទ័រ សូមផ្លាស់ទីម៉ោស៍ ដើម្បីនាំព្រួញលើអេក្រង់ទៅកាន់ប៊ូតុង ហើយចុចប៊ូតុងខាងឆ្វេងនៃម៉ោស៍១ដង។ សូមចុចប៊ូតុងម៉ោស៍តែម្តងប៉ុណ្ណោះ សូមកុំចុចលើសពី២ដង។
- 2) មុនប្រលង និងក្នុងអំឡុងពេលប្រលង ប្រសិនបើមានសរសេរអក្សរ ឬលេខលើរាងកាយ ឬលើសម្លៀកបំពាក់ជាដើមនឹងត្រូវបានចាត់ទុកថាជាការលួចចម្លងហើយអាចត្រូវ បានប្រាប់ឱ្យចេញពីបន្ទប់ប្រលងនិងមិនអនុញ្ញាតឱ្យទទួលការប្រលងឡើយ។ សូមកុំសរសេរអក្សរ ឬលេខលើរាងកាយ ឬសម្លៀកបំពាក់ជាដើម។
- 3) ក្នុងអំឡុងពេលប្រលងមិនអាចឆ្លើយសំណួរណាមួយដែលពាក់ព័ន្ធនឹងរបៀបនៃការ ប្រលងឬខ្លឹមសារនៃការប្រលងឡើយ។ប្រសិនបើមានអ្វីមិនយល់ឬនៅពេលកុំព្យូទ័រមាន បញ្ហា សូមលើកដៃភ្លាមៗ (ឬចុចប៊ូតុងហៅ) ដើម្បីហៅបុគ្គលិក។ ក្រោយពេលបញ្ចប់ការប្រលង ទោះបីជាប្រាប់អោយដឹងក៏ដោយក៏មិនអាច ដោះស្រាយបានដែរ។
- 4) អ្នកដែលបានដោះស្រាយសំណួរចប់លឿន អាចចេញពីបន្ទប់ប្រលងបាន។
- 5) យើងនឹងចែកក្រដាសម្រាប់កត់ត្រា និងឧបករណ៍សរសេរ (ឬថេប្លេតអេឡិចត្រូនិច) ដែលអាចប្រើបានក្នុងបន្ទប់ប្រលង។ម្យ៉ាងទៀតអាចប្រើម៉ាស៊ីនគិតលេខដែលមាន នៅលើកុំព្យូទ័របានផងដែរ។
- 6) ក្នុងអំឡុងពេលប្រលង សូមកុំធ្វើសកម្មភាព មិនត្រឹមត្រូវណាមួយឱ្យសោះ។ ដើម្បីបង្ការសកម្មភាពមិនត្រឹមត្រូវ គឺត្រូវដានតាមដោយប្រព័ន្ធកាមេរ៉ា។ បុគ្គលិកនឹងដើរត្រួតពិនិត្យនៅក្នុងបន្ទប់ប្រលង។
- 7) ប្រសិនបើបានធ្វើសកម្មភាពមិនត្រឹមត្រូវ ការប្រលងនឹងត្រូវបានផ្អាកភ្លាមៗ ហើយអ្នកនឹងត្រូវចេញពីទីកន្លែង។

(4) ការប្រុងប្រយ័ត្នពេលចេញពីបន្ទប់ប្រលង បន្ទាប់ពីបញ្ចប់ការប្រលង

- 1) បន្ទាប់ពីប្រលងចប់ ត្រូវចេញពីបន្ទប់ប្រលង។
- 2) យកសម្ភារៈដែលបានដាក់ក្នុងទូអីវ៉ាន់ចេញ។
- 3) ដាច់ខាតសូមប្រគល់កូនសោទូអីវ៉ាន់អោយទៅកន្លែងចុះឈ្មោះវិញ។ ប្រសិនបើច្រឡំយកត្រឡប់ទៅផ្ទះនោះអ្នកនឹងត្រូវតម្រូវឱ្យបង់ប្រាក់សម្រាប់ថ្លៃប្តូរសោទូអីវ៉ាន់ថ្មី

(5) ការប្រុងប្រយ័ត្នផ្សេងទៀត

- 1) ក្នុងករណីដែលមានសកម្មភាពរំខាន បង្កផលប៉ះពាល់ឬមានបំណងបង្កផលប៉ះពាល់ដល់បេក្ខជនដទៃ ឬបុគ្គលិក អ្នកនឹងមិនអាចទទួលការប្រលងទៀតបានទេ។
- 2) នៅក្នុងកន្លែងប្រលង (រួមទាំងកន្លែងចុះឈ្មោះ) មិនអាចថតរូប ឬថតវីដេអូជាដើម ឬថតសំឡេងបានទេ។
- 3) នៅពេលជក់បារី សូមជក់នៅកន្លែងដែលត្រូវបានកំណត់។
- 4) ក្នុងបន្ទប់ប្រលង មានតែបេក្ខជនប្រលងតែប៉ុណ្ណោះដែលអាចចូលបាន។ (អ្នកដែលមកជាមួយមិនអាចចូលបានទេ។)
- 5) បុគ្គលិកមិនអាចឆ្លើយសំណួរណាមួយទាក់ទងនឹងលទ្ធផលប្រលង ឬពិន្ទុបានឡើយ។

**8. ការហាមឃាត់សកម្មភាពមិនត្រឹមត្រូវនិងការលុបចោលលទ្ធផលពិន្ទុនៃការប្រលងជាប់ជាដើម**

(1) សកម្មភាពមិនត្រឹមត្រូវ គឺជាសកម្មភាពដូចតទៅនេះ៖

- 1) សកម្មភាពទាំងឡាយណាដែលធ្វើឱ្យប៉ះពាល់ដល់ការផ្តល់ឱកាសប្រលងដោយស្មើភាព ដែលរៀបចំដោយអង្គការ រួមមានការចុះឈ្មោះក្លែងបន្លំក្នុង My Page ការចុះឈ្មោះប្រលងស្អុនឬសកម្មភាពណាដែលប្រើប្រាស់មធ្យោបាយមិនត្រឹមត្រូវដើម្បីបានទទួលការប្រលង ឬមានបំណងចង់ប្រលង
- 2) សកម្មភាពទាំងឡាយណាដែលធ្វើឱ្យប៉ះពាល់ដល់ការវាស់ស្ទង់សមត្ថភាពរបស់បេក្ខជនប្រលងឱ្យបានត្រឹមត្រូវ និងយុត្តិធម៌ ដែលរៀបចំដោយអង្គការ ព្រមទាំងសកម្មភាពដែលរារាំងដល់ការអនុវត្តការប្រលងឱ្យបានត្រឹមត្រូវផងដែរ
- 3) សកម្មភាពទាំងឡាយណាដែលប៉ះពាល់ដល់ការរក្សាការសម្ងាត់នៃវិញ្ញាសាប្រលងរួមមានការទាមទារសុំព័ត៌មានពីបុគ្គលិកដែលពាក់ព័ន្ធក្នុងការប្រលងអំពីព័ត៌មានសម្ងាត់ដូចជាវិញ្ញាសាប្រលងជាដើម
- 4) ការកែបន្លំធ្វើលិខិតជូនដំណឹងលទ្ធផលប្រលង
- 5) ក្រៅពីនេះរាល់សកម្មភាពទាំងឡាយណាដែលរារាំងដល់ការអនុវត្តការប្រលងឱ្យបានត្រឹមត្រូវ យុត្តិធម៌ និងស្មើភាព

(2) សកម្មភាពដូចខាងក្រោមនេះនៅក្នុងបន្ទប់ប្រលងនឹងត្រូវចាត់ទុកថាជាសកម្មភាពមិនត្រឹមត្រូវ ហើយការប្រលងនឹងត្រូវបានបញ្ឈប់ភ្លាមៗ ក្នុងដំណាក់កាលដែលបានរកឃើញ។

- 1) បុគ្គលផ្សេងក្រៅពីបេក្ខជនប្រលង កំពុងទទួលការប្រលង
- 2) សកម្មភាពលួចចម្លងដូចជាការនិយាយគ្នានិងការលួចមើលអេក្រង់របស់បេក្ខជនដទៃ ជាដើម នៅក្នុងបន្ទប់ប្រលង
- 3) ការនាំយកព័ត៌មានចូលក្នុងបន្ទប់ប្រលង ការនាំយកព័ត៌មានចេញពីបន្ទប់ប្រលង ឬសកម្មភាពណាមួយដែលចូលក្នុងករណីទាំងនេះ
- 4) ការនាំចូលនិងការប្រើប្រាស់រាល់សម្ភារៈផ្ទាល់ខ្លួនក្រៅពីសម្ភារៈដែលត្រូវបានអនុញ្ញាត ឬសកម្មភាពដែលចូលក្នុងករណីនេះ (※)
- 5) ការសរសេរនៅលើរបស់របរផ្សេងៗ ក្រៅពីក្រដាសព្រាង ឬថេបប្លេតអេឡិចត្រូនិច ដែលមណ្ឌលប្រលងបានផ្តល់ឱ្យនិងការចូលក្នុងបន្ទប់ប្រលងដោយសភាពមានសរសេរ នៅលើរាងកាយ (※)

※ មិនថាព័ត៌មានដែលបាននាំចូល នាំចេញ ឬការសរសេរនោះពាក់ព័ន្ធឬមិនពាក់ព័ន្ធ នឹងការប្រលងក៏ដោយក៏ត្រូវចាត់ទុកថាជាសកម្មភាពមិនត្រឹមត្រូវដែរ។

(3) របៀបដោះស្រាយក្នុងករណីមានសកម្មភាពមិនត្រឹមត្រូវ

- 1) ក្នុងករណីដែលបានប្រលងឬមានបំណងចង់ចូលប្រលងតាមមធ្យោបាយមិនត្រឹមត្រូវ នោះនឹងមិនត្រូវបានកែដាក់ពិន្ទុឡើយ។
- 2) ទោះបីជាបេក្ខជនប្រលងជួបបញ្ហានៅពេលក្រោយដោយសារតែបានប្រព្រឹត្តសកម្មភាព មិនត្រឹមត្រូវក៏ដោយ ក៏អង្គការ OTAFF មិនទទួលខុសត្រូវ ឬមានកាតព្វកិច្ច ជាដើមនោះទេ។ ហើយក៏មិនសងថ្លៃប្រលងត្រឡប់មកវិញដែរ។
- 3) ក្នុងករណីដែលមានការសរសេរនៅលើរាងកាយឬនៅលើសម្ភារៈផ្សេងៗអង្គការនឹង ធ្វើការកាត់ត្រាទុកនូវវត្ថុតាងទាំងនោះ (រួមទាំងការថតរូប) ផងដែរ។
- 4) ក្នុងករណីដែលដឹងថាអ្នកប្រព្រឹត្តសកម្មភាពមិនត្រឹមត្រូវក្រោយពេលលិខិតជូនដំណឹង លទ្ធផលប្រលងត្រូវបានចេញរួចរាល់ហើយនោះ លទ្ធផលពិន្ទុនៃការប្រលងជាប់ជាដើម នឹងត្រូវលុបចោលវិញ។ ការលុបចោលលទ្ធផលនៃពិន្ទុប្រលងជាប់នឹងត្រូវរាយការណ៍ជូនទៅ ភ្នាក់ងារអន្តោប្រវេសន៍តាមរយៈក្រសួងកសិកម្មរុក្ខាប្រមាញ់ និងនេសាទ យើងនឹងជូន ដំណឹងអំពីការលុបចោលលទ្ធផលនៃពិន្ទុប្រលងជាប់ទៅកាន់បុគ្គលនោះព្រមទាំងលុប ចោលទិន្នន័យលិខិតជូនដំណឹងលទ្ធផលប្រលងដែលបានបង្ហោះក្នុង My Page ផងដែរ។
- 5) ក្នុងករណីដែលបានប្រព្រឹត្តសកម្មភាពមិនត្រឹមត្រូវ អាចនឹងមិនឱ្យទទួលការប្រលង រហូតដល់រយៈពេលអតិបរមា 5 ឆ្នាំ។